



तब अब

मंदाकिनी में हर्बल ट्रीटमेंट : जो जल नहीं था आचमन के लायक, अब उसी से बंधी ड्रिंकिंग वॉटर की उम्मीद!

भास्कर न्यूज़ | सतना

चित्रकूट की जिस मंदाकिनी नदी का जल अभी तक आचमन के लायक नहीं माना जाता था, अब उसी जल को जल्दी ही पेयजल के रूप में इस्तेमाल किया जा सकेगा। चित्रकूट के सीएमओ रमाकांत शुक्ला की मानें तो ये मंदाकिनी नदी के जल में हाल ही में कराए गए हर्बल ट्रीटमेंट का शुरूआती असर है। उन्होंने बताया कि अच्छे नतीजों से खुश जिला मजिस्ट्रेट और कलेक्टर डॉ. सतेन्द्र सिंह ने चित्रकूट की मंदाकिनी साबुन-सोड़ा, शैम्पू और तेल के इस्तेमाल पर सख्ती के साथ पाबंदी लगा दी है।

साबुन-सोड़ा और शैम्पू के उपयोग पर कलेक्टर ने लगाई रोक



24 दिन में लगभग 12 डोज

सीएमओ ने बताया कि कलेक्टर डॉ. सिंह के निर्देश पर चित्रकूट में मंदाकिनी नदी पुनर्स्थापना परियोजना के तहत आयुर्वेदिक उपचार का निर्णय लिया गया था। हर्बल ट्रीटमेंट का जिम्मा इंदौर की वर्णिका एफएमसीजी प्रोडक्ट्स एलएलपी को सौंपा गया था। डायरेक्टर प्रदीप द्विवेदी ने पहल अलग-अलग जगहों से नदी जल के नमूने लेकर उनका परीक्षण कराया। इसके बाद काउन्सिलर तर्कनीक से 12 जनवरी को पहला ट्रीटमेंट भरतघाट में किया गया। इसके तहत तकरीबन 5000 लीटर सघन द्रव्य को फूलमाता चौक, भरघाट और हनुमान सेतु से नदी के जल में प्रवाहित किया गया। 24 दिन में लगभग 12 डोज दिए गए।

अब ये हैं परिणाम

जिला प्रशासन ने उपचार बाद तय समय सीमा पर जल के नए सिरि से सैंपल लिए और इन्हें एनएबीएल से अधिकृत जबलपुर की जल परीक्षण प्रयोगशाला में भेजा गया। परिणाम सुखद रहे। जल में जहाँ आक्सीजन की मात्रा बढ़ी पाई गई, वहीं पहले की अपेक्षा पानी में हल्का पन मिला। जिन घाटों में सिर्फ 2 सीडियां दिखती थीं, अब नीचे की 5 सीडियां साफ तौर पर दिखने लगी हैं। खज्जी, जलकुंभी और खरपतवार भी तेजी के साथ गलने लगे हैं।

मंदाकिनी नदी की शुद्धता को हर हाल में बनाए रखने के लिए कई कड़े कदम उठाए गए हैं। स्नान के दौरान मंदाकिनी में साबुन-सोड़ा, शैम्पू और तेल के इस्तेमाल पर सख्ती के साथ पाबंदी लगा दी गई है। अच्छे परिणाम सभी को उत्साहित कर रहे हैं।

डॉ. सतेन्द्र सिंह, कलेक्टर

हर्बल ट्रीटमेंट से ऑक्सीजन की मात्रा के साथ पानी की शुद्धता बढ़ी है। इसके अच्छे परिणाम सामने आ रहे हैं। जो जल आचमन के लायक नहीं माना जाता था, अब उसके पेयजल के रूप में उपयोग करने के आसार भी बढ़े हैं।

रमाकांत शुक्ला, सीएमओ चित्रकूट

दूसरे दिन भी प्रभावित रहीं परिवर्तित मार्ग से आने वाली यात्री गाड़ियां

भास्कर न्यूज़ | सतना

जबलपुर मंडल के इटारसी-जबलपुर खंड के सोनतलाई एंव बागारवा स्टेशन पर रेललाइन दोहरीकरण (नॉनइंटरलॉकिंग) का कार्य चल रहा है। सोमवार को इटारसी की तरफ से आने वाली सवारी गाड़ियां अपने निर्धारित समय से 2 से 7 घंटे देरी से सतना पहुंच रही हैं। वहीं इलाहाबाद की तरफ से आने वाली गाड़ियों को समय पर रोक उपलब्ध नहीं होने से ये भी गाड़ियां प्रभावित हो रही हैं।

ट्रेनों के इंतजार में बैठे रहे यात्री

रेलवे ने मुम्बई-हावड़ा रेलखंड के अन्तर्गत सोनतलाई एंव बागारवा के बीच नॉनइंटरलॉकिंग का कार्य 18 फरवरी चलेगा। इटारसी की तरफ से आने वाली गाड़ियों को परिवर्तित मार्ग इटारसी, भीमाल, बीना, सागर, दमोह कटनी की रास्ते सतना आ रही है। जिसमें से एलटीटी-दरभंगा पवन सुपरफास्ट 5 घंटे, बान्द्रा-सहसा हमसफर ढाई घंटे, एलटीटी-पाटलीपुत्र 2 घंटे, जनता एलटीटी- पटना, एक्सप्रेस 3 घंटे, एनकुलम एक्सप्रेस 2 घंटे, सीएसओ-वाराणसी महानगरी एक्सप्रेस साढ़े 4 घंटे, एलटीटी मडुआडीह साढ़े 3 घंटे, रत्नागिरी एक्सप्रेस 3 घंटे, संघमित्रा सुपरफास्ट 5 घंटे,



आदि ट्रेने देरी से सतना पहुंची। वहीं समय पर प्रारंभिक स्टेशन में कोच उपलब्ध नहीं हो पाने से इलाहाबाद की तरफ से आने वाली मडुआडीह-एलटीटी साढ़े 5 घंटे, पाटलीपुत्र-एलटीटी 3 घंटे, वाराणसी-सीएसटी महानगरी 5 घंटे, भागलपुर एक्सप्रेस 4 घंटे लेट देरी से यहां पहुंचने के बाद गंतव्य के लिए रवाना हो गईं।

रीवा-राजकोट भी रही रद्द

इटारसी-जबलपुर रेल खंड के बीच चल रहे रेललाइन दोहरीकरण हेतु नॉन इंटरलॉकिंग का कार्य किया जा रहा है। रेलवे प्रशासन ने रीवा से राजकोट के बीच प्रत्येक सोमवार को चलने वाली साप्ताहिक सुपरफास्ट को रद्द कर देने से यात्रियों को काफी परेशानी का सामना करना पड़ा। अचानक इस गाड़ी के रद्द किए जाने से रिजर्वेशन टिकट का रिफंड लेने वाले यात्रियों की भीड़ पीआरएस काउंटर में लगी रही। ज्ञात हो कि पिछले दिनों इटारसी-छिवकी पैसेंजर को भी 18 फरवरी तक रद्द किया गया है।

सात लाख से ज्यादा बकाए पर प्रतिष्ठान में लगाया गया ताला



भास्कर न्यूज़ | सतना

नोटिस देने और पिछले दिनों सम्पन्न राष्ट्रीय लोक अदालत में अधिभार में छूट दिए जाने के लिए किए गए प्रावधान के बावजूद प्रापटी टैक्स एवं अन्य संलग्न करों का भुगतान नहीं करने वाले बड़े बकायादारों से वसूली किए जाने के लिए अब नगर निगम प्रशासन क्रमशः सख्त कार्रवाई सुनिश्चित कर रहा है। इसी क्रम में सोमवार को निगमायुक्त अमनवीर सिंह के निर्देशानुसार सहायक आयुक्त नीलम तिवारी ने दो बकायादारों द्वारा 7 लाख 3 हजार 158 रूपए बकाया होने पर उनके प्रतिष्ठानों में ताला लगाकर सीज करवा दिया है। निगम के जनसंपर्क अधिकारी नारायण चतुर्वेदी के अनुसार वार्ड क्रमांक-33 निवासी दासचंद्र वर्मा आत्मज

दुर्गा प्रसाद का सम्पत्ति कर एवं अन्य संलग्न करों का 3 लाख 68 हजार 961 रूपए बकाया है। इसी तरह वार्ड क्रमांक-25 निवासी अशोक-पुष्पराज तनय रामलाल मोगिया का 3 लाख 34 हजार 197 रूपए बकाया होने के कारण उनकी संबंधित संपत्तियों में सहायक आयुक्त नीलम तिवारी द्वारा मातहतों से तालाबंदी करवाई गई है। उक्त कार्यवाही में सम्पत्ति कर प्रभारी दिनेश त्रिपाठी एवं अतिक्रमण अधिकारी अनिल श्रीवास्तव सहित अतिक्रमण एवं राजस्व शाखा के अन्य कर्मचारी शामिल रहे। उल्लेखनीय है कि पिछले सप्ताह भी निगम के अमले द्वारा 4 अन्य प्रापटी एवं अन्य संलग्न करों के 4 बड़े बकायादारों की संबंधित संपत्तियों में ताले जड़कर सीज करवा दिए गए थे।

पीएम आवास योजना का ऋण मेला आज, मगर समय तय नहीं

सतना। प्रधानमंत्री आवास योजना के तहत आवासहीनों को पात्रता के अनुसार ऋण स्वीकृत करवाए जाने के मकसद से नगर पालिक निगम द्वारा मंगलवार को स्थानीय सेमरिया चौक के समीप टाउन हाल में मेला आयोजित किया गया है। उक्ताशय की जानकारी निगम के जनसंपर्क अधिकारी द्वारा सोमवार को जारी की गई प्रेस विज्ञप्ति में दी गई है। अलबत्ता अपनी विज्ञप्ति में उन्होंने ये नहीं बताया कि उक्त मेला-शिखर कितने बजे से कितने बजे तक आयोजित किया जाएगा। उन्होंने जो जानकारी दी है, उसके मुताबिक जो हितग्राही आवास ऋण लिए हैं एवं जो लेने के इच्छुक हैं। आवास के ऋण की छूट प्रधानमंत्री आवास योजना के तहत मिल सकेगी, जिसके लिए संबंधितों को अपने नजदीकी बैंक से संपर्क करने के अलावा आम जन से टाउन हाल में आयोजित शिखर में उपस्थित होकर उक्त योजना का लाभ लेने की अपील की गई है। श्री चतुर्वेदी द्वारा बताया गया है कि उक्त योजना के तहत 3 से 6 लाख की वार्षिक आय वालों को उक्त योजना के तहत 6.5 प्रतिशत, 6 से 12 लाख की वार्षिक आय वालों को 4 प्रतिशत एवं 12 से 18 प्रतिशत आय वालों को 3 प्रतिशत की छूट दिए जाने का प्रावधान है।

बड़े बूदाबादी के आसार

सतना। हवा का रूख बदलने से एक बार फिर संभाग में मौसम का मिजाज बदल जाएगा। इस दौरान गरज-चमक के साथ बारिश व ओले गिर सकते हैं, जिससे रबी में बोनी की गई फसलें खराब हो सकती हैं। ज्ञात हो कि खरीफ में अतिवृष्टि होने से किसानों की मूंग, उड़द, तिलहन और सोयाबीन की फसल पूरी तरह चौपट हो गई थी, किसानों के हाथ केवल धान की फसल लगी थी। मौसम वैज्ञानिकों ने बताया कि जम्मू-कश्मीर में बनी पश्चिमी विक्षोभ का असर एक बार फिर सतना समेत रीवा संभाग में एक सप्ताह तक मौसम का मिजाज बिगड़ा रहेगा। इस दौरान गरज-चमक के साथ बूदाबादी, बारिश व कहीं-कहीं ओले भी गिर सकते हैं। सोमवार को न्यूनतम तापमान 1 डिग्री गिरकर 10.1 डिग्री और अधिकतम तापमान 28.3 डिग्री रहा है।

कागजों में बने कपिलधारा के 3 हजार कूप

मनरेगा की उपयोजना की हकीकत, डेढ़ दशक बाद भी पूरे नहीं हुए निर्माण कार्य

भास्कर न्यूज़ | सतना

महात्मा गांधी राष्ट्रीय ग्रामीण रोजगार गारंटी योजना (मनरेगा) की उपयोजनाओं में से एक कपिलधारा के तहत पिछले डेढ़ दशक में स्वीकृत किए गए कूप निर्माण के कार्यों में से आज तक 41.50 प्रतिशत कार्य जनपद पंचायतों के रिकार्डों में सिर्फ प्रगतिरत हैं। दरअसल मनरेगा शुरू किए जाने के बाद एससी-एसटी एवं अन्य लघु श्रेणी के किसानों के खेतों में सिंचाई सुविधा सुनिश्चित करवाए जाने के लिए कपिलधारा उपयोजना भी लागू की गई थी। जानकार सूत्रों के मुताबिक उक्त उपयोजना के तहत जिले के 11 हजार 101 हितग्राहियों को उक्त योजना का लाभ दिए जाने के लिए जनपद पंचायतों के द्वारा चयनित किया गया था। जिनमें से 5909 कार्य पूर्ण हुए जो कि कुल स्वीकृत कार्यों का 58.50 फीसदी है। इसके अलावा एक किरत के बाद अन्य आवश्यक किरतें सम्बंधित हितग्राहियों को जारी नहीं किए जाने के कारण 2887 कूपों का निर्माण कार्य (41.50 फीसदी) है। सम्बंधित जनपद पंचायतों के रिकार्डों में प्रगतिरत बताया जा रहा है।



वनाधिकारी के हक प्रमाण-पत्र धारी भी छले गए

आरोप है कि मनरेगा की न सिर्फ कपिलधारा अपितु नंदन फलोद्यान जैसी शासन की महत्वाकांक्षी योजना में जिम्मेदार आला-अधिकारियों द्वारा लगभग 906 हितग्राहियों के साथ छलावा किया गया है। सूत्रों के मुताबिक वनाधिकार अधिनियम के तहत 1424 हक प्रमाण पत्र धारकों में से 508 हितग्राहियों के कूप निर्माण की तकनीकी स्वीकृति जारी की गई थी। इसके अलावा नंदन फलोद्यान उपयोजनांतर्गत 1256 हितग्राहियों का चयन किया गया था। लेकिन कई हितग्राहियों को उक्त उपयोजना के तहत निर्माण कार्य एवं पौधरोपण करवाए जाने के लिए आवश्यक अनुदान राशि का आवंटन नहीं किया गया है।

1205 कार्य प्रारंभ नहीं

उधर 1205 हितग्राहियों द्वारा आवश्यक शासकीय मद के अभाव में कपिलधारा योजना के तहत चयनित किए जाने के कई साल बाद भी निर्माण कार्य शुरू नहीं कर पाए हैं। इतना ही नहीं जानकार सूत्रों का ये भी कहना है कि जिन हितग्राहियों द्वारा कूप निर्माण करवा लिए गए थे, उनमें से कई हितग्राहियों को सिंचाई करने के लिए अनुदान पर डीजल, विद्युत पम्प दिए जाने की कार्यवाही भी नहीं की गई है। जबकि अपूर्ण निर्माण कार्यों को पूर्ण करवाए जाने एवं अन्य हितग्राहियों को सिंचाई के लिए डीजल, विद्युत पम्प दिए जाने के सम्बंध में जिला पंचायत के सामान्य सम्मिलन और कुषि स्थायी समिति को पिछली बैठकों में भी कई बार जिला पंचायत के कुछ सदस्यों द्वारा मांग भी की जा चुकी है।

टिकुरी में लगेगा 8 एमवीए का पावर ट्रांसफार्मर, 30 गावों को लो वोल्टेज से मिलेगी राहत

सतना। मप्र पूर्वी विद्युत वितरण कम्पनी ने सतना ओएंडएम ग्रामीण संभाग में के अन्तर्गत आने वाले 33/11 केवी विद्युत सब स्टेशन टिकुरी की 19 फरवरी को 8 घंटे बिजली सप्लाई बन्द

रहने से इससे जुड़े 11 केवी फीडरों में बिजली आपूर्ति नहीं की जाएगी। सतना ओएंडएम के डीई एसके गुप्ता ने बताया कि 33/11 केवी टिकुरी सब स्टेशन बिजली सप्लाई का लोड लगातार

बढ़ता जा रहा है। इसी बात को ध्यान में रखते हुए इस सब स्टेशन में लगा 5 एमवीए का पावर ट्रांसफार्मर को हटाकर उसी के जगह 8 एमवीए पावर ट्रांसफार्मर लगाया जाएगा।

अलविदा खांसी

हर्बल कफ सिरप

खांसी

सर्दी

कफ



TOREX
HERBAL COUGH SYRUP

Herbal COUGH REMEDY

Quick Relief
Alcohol Free



TOREX
HERBAL COUGH SYRUP

तुलसी
तुलसी एक बहुत ही अच्छा प्राकृतिक कीटाणुनाशक है।

पिप्पली
पिप्पली कफ को उत्पन्न होने से रोकता है।

वासा
वासा कफ को पतला करके बाहर निकालता है।

कुलंजन
कुलंजन सांस लेने में दिक्कत को दूर करता है।

यष्टीमधु
यष्टीमधु गले के रोगों में लाभदायक है।

एल्कोहल रहित

TOREX

तुलसी और शहद के गुणों सहित

Distributor contact : **Indore** - Unique Drug House : 0731 2704143 | **Jabalpur** - R. K. AGENCIES : 0761 261806
RSM : +91 97529 24793, **ASM** : Jabalpur +91 93001 10910, Indore +91 93038 20111
 For more information, please contact : +91 97972 14455, +91 73199 35154 (Whatsapp) / care@torquepharma.com